

दैनिक हिन्दी राष्ट्रीय

15 MAR 2015

पंचायत और नगरीय चुनाव की जीत ने और विजय बना दिया

मध्यप्रदेश में पंचायत राज संस्थाओं के चुनाव में मिली शानदार विजय ने हमें और विजय बना दिया है। हर विजय के साथ जिम्मेदारी भी बढ़ जाती है। प्रधानमंत्री श्री नरेन्द्र मोदी ने लोकसभा चुनाव में ऐतिहासिक विजय के बाद 'सबका साथ-सबका विकास' को सरकार का मूलमंत्र बताया था। मुझे इस बात की खुशी है कि हमें प्रदेश में सबका साथ मिलता चला आ रहा है और हम बिना किसी भेदभाव के सभी का यथासंभव विकास करने में सफल हुए हैं।

मेरे मन में एक सपना है जो मुझे सोने नहीं देता। यह सपना है मध्यप्रदेश को भारत का 'सबसे विकसित, समृद्ध, शिक्षित और स्वस्थ राज्य बनाने का। बीते 10-11 वर्ष में हमने इस दिशा में जो कार्य किये हैं, उनका ही सुफल है कि मध्यप्रदेश के लोग हमें लगातार अपना आशीर्वाद देते चले आ रहे हैं। पिछले साल पहले विधानसभा और फिर लोकसभा में प्रदेशवासियों ने हमें विजयश्री का वरण करवाया। इसके बाद नगरीय निकायों और अब पंचायत राज

ब्लॉग: शिवराज सिंह चौहान



संस्थाओं के चुनाव में हमें गौरवशाली विजय दिलवाई।

इस विजय से हमारे मन में कोई अभिमान या अहंकार नहीं है। लोकतंत्र में विपक्ष का मजबूत होना राष्ट्र और समाज दोनों के लिए हितकर है। हम भी चाहते हैं कि विपक्ष मजबूत बने और रचनात्मक विपक्ष की भूमिका निभाते हुए प्रदेश के विकास में सक्रिय रूप से सहभागी हो। दुर्भाग्यवश ऐसा नहीं हो पा रहा है। मैं और लोकतंत्र की मजबूती के हित में चिंता करने वाले सभी यह कामना करते हैं कि विपक्ष भी अपनी कमजोरियों को दूर कर और नकारात्मक राजनीति का दामन छोड़कर रचनात्मक भूमिका निभाए।